

दो दुकानों पर मिले नकली प्रोडक्ट, कंपनी ने दर्ज करवाया केस

उज्जैन। ब्यूटी प्रोडक्ट बनाने वाली कंपनी के नकली प्रोडक्ट बेचने के मामले में कोतवाली पुलिस ने दो दुकानदारों पर कापीराइट एक्ट के तहत केस दर्ज किया है। पुलिस ने दोनों दुकानों से करीब एक लाख रुपये कीमत का सामान जब्त किया है। पुलिस ने बताया कि लेक्मे कंपनी के नकली प्रोडक्ट बेचने के मामले में कंपनी के अधिकारी अजय कुमार साहू निवासी न

Publish Date: | Sun, 10 Oct 2021 11:26 PM (IST)

उज्जैन। ब्यूटी प्रोडक्ट बनाने वाली कंपनी के नकली प्रोडक्ट बेचने के मामले में कोतवाली पुलिस ने दो दुकानदारों पर कापीराइट एक्ट के तहत केस दर्ज किया है। पुलिस ने दोनों दुकानों से करीब एक लाख रुपये कीमत का सामान जब्त किया है।

पुलिस ने बताया कि लेक्मे कंपनी के नकली प्रोडक्ट बेचने के मामले में कंपनी के अधिकारी अजय कुमार साहू निवासी नेहरू कालोनी रिजेंट पार्क कोलकाता ने शिकायत की थी। इस पर पुलिस ने बुरहानी जनरल स्टोर्स व मनीष जनरल स्टोर्स महारानी लक्ष्मीबाई मार्ग पर जांच की थी। यहां एक लाख रुपये कीमत के ब्यूटी प्रोडक्ट मिले थे। दुकान संचालकों का कहना था कि यह सामान उन्हें कंपनी के सेल्समैन से मिला है। हालांकि दोनों दुकान संचालक पुलिस को सामान का बिल पेश नहीं कर सके। कंपनी के अधिकारियों ने सामान नकली होने की पुष्टि की थी। इसके बाद पुलिस ने दोनों दुकान संचालकों पर कापीराइट एक्ट के तहत केस दर्ज किया है। पुलिस का कहना है कि कंपनी के सेल्समैन से भी पूछताछ की जाएगी।

महाकाल मंदिर के सुरक्षाकर्मी को पानबिहार के समीप लूटा

उज्जैन। महाकाल मंदिर के सुरक्षाकर्मी को रविवार रात को पानबिहार के समीप तीन बदमाशों ने मारपीट कर मोबाइल व रुपये छीन लिए। पुलिस ने तीनों आरोपितों को गिरफ्तार भी कर लिया। आरोपितों से पूछताछ की जा रही है।

पुलिस ने बताया कि संतोष मालवीय निवासी ग्राम जमालपुरा महाकाल मंदिर में सुरक्षाकर्मी है। शनिवार रात को वह ड्यूटी खत्म कर बाइक से गांव जा रहा था। पानबिहार के समीप कागदी कराड़िया में उसे तीन बदमाशों ने रोका और मारपीट कर 300 रुपये व मोबाइल छीन लिया। मामले की शिकायत पानबिहार चौकी पर की गई थी। पुलिस ने मामले में तीनों आरोपितों को गिरफ्तार कर लिया है।

Source: <https://www.naidunia.com/madhya-pradesh/ujjain-ujjain-crime-news2-7088203>